

प्रेस विज्ञप्ति

आज दिनांक 16 दिसंबर, 2017 को किंग जार्ज चिकित्सा विश्वविद्यालय के रेडियोथेरेपी विभाग एवं रेडियोडायग्नोसिस विभाग के 31वें संयुक्त स्थापना दिवस समारोह का सफल आयोजन सम्पन्न हुआ। इस अवसर पर प्रो० जी०एन० अग्रवाल व्याख्यान का आयोजन किया गया जिसके तहत प्रो० सूची भट्ट, यू०सी०एम०एस०, नई दिल्ली द्वारा एम०डी०सी०टी०- फिस्टुलोग्राफी पर व्याख्यान दिया गया। उन्होंने ने बताया कि फिस्टुला इन एनो एक आम पुरानी बीमारी है। परम्परागत तकनीकों के इस्तेमाल से फिस्टुला के बारे में संपूर्ण रूप से नहीं बताया जा सकता है किन्तु एम०डी०सी०टी० फिस्टुलोग्राफी द्वारा फिस्टुला के पुरे हद को उसके विस्तार को संपूर्ण रूप से बताया जा सकता है। जिससे शल्य चिकित्सकों को शल्य क्रिया की योजना बनाने में मदद मिलती है। दूसरा व्याख्यान प्रो० डी०एन० शर्मा, एम्स, नई दिल्ली, द्वारा स्त्री रोग संबंधी दुर्बलताओं में ब्रैकीथेरेपी (Brachytherapy) के उपयोग के संबंध में व्याख्यान दिया गया। डॉ० शर्मा ने स्पष्ट किया कि सर्विक्स का कैंसर ग्रामीण महिलाओं में सबसे आम कैंसर और शहरी महिलाओं में दूसरा सबसे आम कैंसर है। ब्रैकीथेरेपी द्वारा स्त्रीरोगों के कैंसर के उपचार में क्रांति ला दी गई है और ऐसे रोगियों की एक बड़ी संख्या के जीवन की गुणवत्ता में सुधार हुआ है। इस तकनीक के माध्यम से रेडियोथेरेपी की मशीनों को कम्प्यूटर की मदद से इमैजिंग मशीनों के साथ जोड़ दिया जाता है और कैथेटर के माध्यम से उसी सेल के टारगेट थेरेपी दी जाती है जहां पर जरूरत है। इस तकनीक की मदद से आस पास की सेल्स को कम नुकसान पहुंचता है और ये तकनीक अन्य तकनीकों से बहुत ज्यादा कारगर होती है। कार्यक्रम में रेडियोडायग्नोसिस विभाग की हेड प्रो० नीरा कोहली एवं रेडियोथेरेपी विभाग की तरफ से विभाग वार्षिक प्रगति रिपोर्ट प्रस्तुत किया गया।

कार्यक्रम में रेडियोथेरेपी विभाग के डॉ० राजेन्द्र कुमार को शैक्षिक गतिविधियों में सबसे पाबंद रहने के लिए एवं डॉ० सीमा गुप्ता को सबसे ज्यादा पत्र प्रकाशन के लिए सम्मानित किया गया, कर्मचारियों में श्री वीर अर्जुन एवं श्री राम प्रसाद को उनके कार्य की उत्कृष्टता के लिए सम्मानित किया गया।

रेडियोथेरेपी विभाग के डॉ० वरिष्ठ निवासी डॉक्टर हर्ष सिंह, जूनियर निवासी डॉक्टर अर्जुमंद, एवं स्टाफ नर्स यदुनंदिनी, तकनीशियन श्री खालिद, वार्ड व्वाय सुनिल एवं स्वीपर जावेद अली को अच्छे कार्यों के लिए सम्मानित किया गया।

कार्यक्रम में प्रो० कीर्ति श्रीवास्तव द्वारा स्वागत सम्बोधन एवं डॉ० अनित परिहार द्वारा धन्यवाद प्रस्ताव प्रस्तुत किया गया।

कार्यक्रम में प्रो० मधुमति गोयल, कार्यवाहक कुलपति, प्रो० एस०एन० शंखवार, मुख्य चिकित्सा अधीक्षक, प्रो० राजीव गुप्ता, विभागाध्यक्ष, रेडियोथेरेपी विभाग, डॉ० सुधीर सिंह, प्रो० अरून चतुर्वेदी, प्रो० यू०वी० मिश्रा, प्रो० बी०के० ओझा सहित विभिन्न संकायों के संकाय सदस्य एवं छात्र-छात्राएं उपस्थित रहे।

(प्रो० नरसिंह वर्मा)

संकाय प्रभारी, मीडिया सेल
के०जी०एम०यू०

(प्रो० विभा सिंह)

संकाय प्रभारी मीडियासेल
के०जी०एम०यू०

(डॉ० सुधीर सिंह)

सह-संकाय प्रभारी मीडिया सेल
के०जी०एम०यू०